
Shri Ganesha Stuti Durvakrita

—
—
दुर्वाकृता श्रीगणेशस्तुतिः
—
—

Document Information



Text title : Shri Ganesha Stuti Durvakrita

File name : gaNeshastutiHdUrvAkRRitA.itx

Category : ganesha, mudgalapurANA, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyayaH 27 | 5.27. 32-63||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



దూర్వాకృతా శ్రీగణేశస్తుతిః



॥ శ్రీగణేశాయ నమః ॥

దూర్వోవాచ ।

గణేశాయ నమస్తుభ్యం విఘ్నరాజాయ తే నమః ।

భక్తానాం విఘ్నసంహర్త్రే త్వభక్తానాం భయఙ్కర ॥ 3౨॥

అనంతాయాప్రమేయాయ నానాశీలాధరాయ చ ।

హేరమ్బాయ మహేశానాం నమః పూజ్యాయ తే నమః ॥ 33॥

సర్వపూజ్యాయ సర్వాదిపూజ్యాయ బ్రహ్మరూపిణే ।

బ్రహ్మకారాయ సర్వేశ భ్రహ్మణస్పతయే నమః ॥ 3౪॥

అనాకారాయ సాకారమూర్తయే బ్రహ్మరూపిణే ।

శాన్తిభ్యః శాన్తిదాత్రే తే పరేశాయ నమో నమః ॥ 3౫॥

లంపాదరాయ చౌరేశవాహనాయ పరాత్మనే ।

చతుర్భుజాయ సర్వేశాం మాత్రే పిత్రే నమో నమః ॥ 3౬॥

జ్యేష్ఠేభ్యో జ్యేష్ఠరాజాయ జ్యేష్ఠపదప్రదాయినే ।

మహోదరాయ పూర్ణాయ పూర్ణానందాయ తే నమః ॥ 3౭॥

స్వానందవాసినే తుభ్యం సిద్ధిబుద్ధిమయాయ చ ।

సిద్ధిబుద్ధిపతే నాథ భక్తేశాయ నమో నమః ॥ 3౮॥

కిం స్తౌమి త్వాం గణాధీశ యత్ర వేదా విసిస్మరే ।

అతస్తాస్య ప్రణమామ్యేవ తేన తుష్టో భవ ప్రభో ॥ 3౯॥

ఏవం స్తుత్వా గణేశానం భక్తియుక్తా ననర్తహ ।

జగాద గణరాజస్తు దూర్వాం తాం హర్షసంయుతః ॥ ౪౦॥

శ్రీగణేశ ఉవాచ ।

త్వయా కృతమిదం స్తోత్రమపరాధసహం భవేత్ ।

మాం స్తౌతి తస్య దూర్వేఽహమపరాధం సహామ్యహమ్ ॥ ౪౧॥

యం యం చింతయతే కామం తం తం దాస్యామి సర్వదా ।

భుక్తిముక్తిప్రదం స్తోత్రం భవిష్యతి సుసిద్ధిదమ్ ॥ ౪౨॥

వరం వరయ దాస్యామి చిత్తస్థం భక్తితోషితః ।

క్రోధయుక్తోఽపి దేవి త్వాం మన్తత్యాగకరీం పునః ॥ ౪౩॥
 శ్రుత్వా తం భయసంయుక్తా జగద వాక్యముత్తమమ్ ।
 దూర్వా లమ్బాదరం ప్రీత్యా సాశ్రునేత్రా ప్రజాపతే ॥ ౪౪॥
 దూర్వోవాచ ।
 వరదోఽసి యదా నాథ తదా తే భక్తిముత్తమామ్ ।
 దృఢాం దేహి గణాధ్యక్ష తయా సర్వం శుభం భవేత్ ॥ ౪౫॥
 అన్యచ్ఛ మదసంయుక్తాం జగదమ్బాం గజానన ।
 స్పర్ధేహం తత్కలాంశా వై తయా శప్తాఽతిదారుణమ్ ॥ ౪౬॥
 తృణరూపా భవిష్యామి పతిష్యామి ధరాతలే ।
 తదర్థం త్వామనుప్రాప్తా రక్ష మాం మహతో భయాత్ ॥ ౪౭॥
 శ్రీగజానన ఉవాచ ।
 మా కురుష్య వృథా చింతాం దూర్వే మే శరణాగతే ।
 సర్వం శుభం కరిష్యామి భవిష్యామి నియన్త్రితః ॥ ౪౮॥
 అంశేన తృణరూపా త్వం భవిష్యసి మహీతలే ।
 దేవీ దేహాధరా స్వర్గే చరిష్యసి యథా పురా ॥ ౪౯॥
 పృథివ్యాం తృణరూపా త్వమమృతరూపధారికా ।
 శతమూలా ప్రకాణ్డాద్ వై ప్రరోహో చ శతాఙ్కురా ॥ ౫౦॥
 సర్వమాన్యా సర్వపూజ్యా దేవదీనాం సదా ప్రియా ।
 భవిష్యసి న సన్దేహో మద్వరాదన్ననాయకే ॥ ౫౧॥
 మహామఙ్గలదా ప్రోక్తా మమ ప్రీతివివర్ధినీ ।
 భవిష్యసి తు లోకానాం శుభమఙ్గలదాయికా ॥ ౫౨॥
 త్వత్పత్రేణ నరా భూమావర్చయిష్యన్తి దేవపాన్ ।
 న త్వత్సమం తు పత్రేషు పుణ్యదం ప్రభవిష్యతి ॥ ౫౩॥
 శక్తేచ్ఛైవావతారా యే లక్ష్మీలలితకాదయః ।
 తాసాం ప్రియా విశేషేణ భవిష్యసి మహాశుభే ॥ ౫౪॥
 శాపితా గిరిపుత్ర్యా త్వం సా త్వాం నైవ స్పృశేత్ కదా ।
 అన్యత్ర మాన్యభావేన భవిష్యసి న సంశయః ॥ ౫౫॥
 మదీయా భక్తిరత్యంతం దృఢా తే ప్రభవిష్యతి ।
 మచ్చిత్తా మద్గతప్రాణా భవిష్యసి చ దూర్వికే ॥ ౫౬॥
 మదీయామిచ్ఛసి భక్తిమతస్తేఽహం సుహర్షితః ।
 కరిష్యామి సదా దేవి మమ ప్రీతివివర్ధినీమ్ ॥ ౫౭॥
 దూర్వాపత్రం వినా దేవి పూజయిష్యన్తి మాం నరాః ।

తేషాం వైవ ఫలం తస్యాః పూజాయాః ప్రభవిష్యతి ॥ ౫౮ ॥
దూర్వాసమం న మే కిఞ్చిత్ పూజాయాం సుప్రియం భవేత్ ।
వినా దూర్వాం నిరాహారీ భవిష్యామి నిరన్తరమ్ ॥ ౫౯ ॥
త్యక్త్వా దూర్వాదలం యే వై పూజయిష్యన్తి మానవాః ।
శత్రవస్తే మతా నిత్యం నరకేషు పచన్తు తే ॥ ౬౦ ॥
యేనార్పితం చ పూజాయాం దూర్వాపత్రం మహామతే ।
తేనాపారమయం సర్వం దత్తం మహ్యం విశేషతః ॥ ౬౧ ॥
దూర్వాపత్రేణ సన్తుష్టో దాస్యామి సకలం చ మే ।
ఐశ్వర్యం తదపి ప్రాజ్ఞే న సమం దూర్వయా భవేత్ ॥ ౬౨ ॥
యే మద్భక్తాశ్చ త్నైర్నిత్యం కర్తవ్యం దూర్వయా యుతమ్ ।
పూజనం మే సదా దేవి జితోఽహం నాత్ర సంశయః ॥ ౬౩ ॥
ఏవముక్త్వా గణేశానోఽతర్దధే చ ప్రజాపతే ।
ఇతి దూర్వాకృతా శ్రీగణేశస్తుతిః సమూర్ధ్వా ॥


- ॥ ముద్గలపురాణం పఞ్చమః ఖణ్డః । అధ్యాయః ౨౭ । ౫.౨౭। ౩౨-౬౩ ॥

- .. mudgalapurANaM pa nchamaH khaNDaH . adhyAyaH 27 . 5.27. 32-63..

Proofread by Yash Khasbage, Preeti Bhandare

——
Shri Ganesh Stuti Durvakrita

pdf was typeset on June 4, 2024

——
Please send corrections to sanskrit@cheerful.com

